

# پښتو ګرامر

(ناڅېلواکو مورفیمونو ته تحلیلی کتنه)

Ketabton.com

ریاض مقامزی



لورو زده کرو وزارت  
تکرهار پوهنتون  
ژبو او ادبیاتو پوهنځی  
پښتو ژبې او ادب خانګه



(د لپسانس دورې پایلیک)

ناڅلواکو مورفیمو نو ته تحلیلی کته

ليکونکي: رياض الله مقامزى

لارښود استاد: پوهنوال دوكتور عزيزالله جبار خپل

ښوونیز کال: ۱۴۰۰ ل.ل



## دالي

د شهيد استاد (پوهنمل ادم خان ملاتر) سڀخلي اروا ته!

## د پیل خبرې

په علمي او اکادمیک ژوند کې له یوې مرحلې بلې ته تګ یوه عادي چاره ده، خودا هرڅه خپل اصول هم لري. د لیسانس په برخه کې د لوروزده کړو وزارت د لایحي مطابق هر محصل اړ دی، چې د خپلې خلور کلنې دورې تر بشپړولو وروسته، له خپلو زده کړو د دفاع په موځه مونوګراف ولیکي.

ماته هم پښتو خانګي «ناخپلواکو مورفيمونو ته تحليلي کتنه» تر عنوان لاندي موضوع د پوهنوال دوکتور عزيزالله جبارخپل تر لارښوونې لاندي د خپرنې لپاره را وسپارله. ما خپله نهايی هڅه وکړه، چې موضوع په بنه ډول شرحه او د درک وړ کرم؛ خو انسان کمزوري دی، له داسې مسايلو سره مخ کېدل حتمي دي، چې نه پري پوهېږي. زه هم د خپرنې په لړ کې وخت نا وخت له ستونزو سره مخ شوم؛ مګر ډاډه په دې وم، چې د لارښود استاد شفت او مهرباني راسره وه. وخت ناوخت یې ستونزې را حل او لازمي لارښوونې یې راته وکړي. د همدي همکاري او ډاډ پايله وه، چې اوس تاسو دا کربنې لولئ.

وخت د دې دی، چې د پښتو خانګي له ټولو قدر منو استادانو په خانګړې توګه له لارښود استاد، له خپلې مهرباني کورني، زړه ته رانې دې ټولګي والو او قدر منو دوستانو خڅه د زړه له تله مننه وکرم، چې د دې خلور کلنې دورې په بشپړولو کې یې راسره تر خپله وسه همکاري وکړه. رب دې ټول بند او آباد لري.

په درنښت

رياض الله مقامزى

## لندېز

د پښتو ژبې په مورفولوژۍ کې «ناخپلواک مورفیمونه» د ګرامر يو کوچنی بحث جوړوي؛ خود پښتو ژبې د ګرامر پريوې وړې برخې یو خه لیکل هم خورا سخت کاردي. په خانګه کې د موضوع له تاکلو وروسته مې د ماذدونو لته پیل کړه. د دې وړې رساله گې، د لیکلولپاره مې شاوخوا دېرش کتابونه مطالعه کړل او له نېډې «۲۰» آثارو مې اخيستانې وکړې.

د پښتو خانګي د ټولو استادانو او په ځانګړې توګه د لارښود استاد په همکاري وتوانیدم، خپل مونوګراف چمتو کړم په دې لیکنه کې پر (ژبه او ژبپوهنه، مورفولوژۍ او ناخپلواکو مورفیمونو) مفصلې خبرې شوې دي.

ویکي، تاری او همدارنګه سربلونه اوستربلونه ددې اثر اصلی موضوعات دي. چې هره یوه موضوع یې تر خانګړي عنوان لاندې په مفصل او تحليلي شکل وړاندې شوې ده. په ټوله کې دا هڅه په پایلې، مناقشې، وړاندیزونو او اخچلیکونو پای مومي.

# لپليک

مختصر	عنوان	کنہ
۱	سریزہ	۱
۲	د خېرني پونتنې	۲
۲	د خېرني فرضيہ	۳
۲	د خېرني موخي	۴
۲	د خېرني اهمیت	۵
۲	د موضوع د تاکلو علتونه	۶
۳	تېرو لیکنو ته کتنه	۷
۳	د خېرني تګلاره	۸
۴	ژبه او ژبپوهنه	۹
۷	مورفولوژي (Morphology)	۱۰
۷	د مورفیم ډولونه	۱۱
۹	د ناخپلواک مورفیم ډولونه	۱۲
۹	وییکی	۱۳
۱۶	سریلونه او اوستریبلونه	۱۴
۲۵	د سریلونو ځینې ناسمي کارونې	۱۵
۲۸	تاري او وندونه	۱۶
۴۲	پایله	۱۷
۴۳	مناقشه	۱۸
۴۴	وراندیزونه	۱۹
۴۵	اخچلیکونه	۲۰

## سریزه

زما د خېړنې موضوع د ګرامر (Grammar) اړوند ده. د ګرامر پېژندنه د اسې کېږي، چې د یوې ژې د ساختمان علمي شرحي او مطالعې ته پښویه (ګرامر) وايي. فونولوژي، مورفولوژي او نحوه د یوې ژې د ګرامر برخه جوړوي. زما خېړنې (نا خپلواک مورفيمونه) د مورفولوژي د بحث موضوع ده.

ناخپلواک مورفيمونه (Bound Morphemes) د ګرامر یوه ډېره وره برخه تشکيلوي، خو خورا ضروري او مهمه ده. که خه هم مورفيمونه او په ځانګړې توګه ناخپلواک مورفيمونه د یوې ژې تریلو کوچني مانيز واحدونه دي، خو ددي کوچنيو ژبنيو توکونو ناسم استعمال لوېي معنوی نيمګړتیاوي پښولای شي.

د موضوع ارزښت ته په کتو باید د پښتو ژې هر لوستونکی د ګرامر پر دي موضوع برلاسي وي او باريکۍ یې و پېژني. په دې لیکنه کې پر ژبه او ژبپوهنه، مورفولوژي او په ځانګړې توګه پر ناخپلواکو مورفيمونو مفصلې خبرې شوي دي. همدارنګه د سربلونو ځينوناسمو کارونو ته په کې نفوته (اشاره) شوي ده.

زما دا ناخیزه هڅه به له لوستونکو او زده کريالاتو سره مرسته وکړي، چې د پښتو ژې ناخپلواک مورفيمونه و پېژني او هم به یې پرسمه کارونه پوه شي.

## د خېرني پونتنې

۱. کومو مورفيمونو ته ناخپلواک مورفيمونه ويل کېږي؟
۲. د دي مورفيمونو ناسم کارول کومې معنوی نيمگړتیاواي پېښولاي شي؟

## د خېرني فرضيه

په اکثرو ګرامرونو کې د ويیکو، سربلونو او تارو یوه اړخ ته پام شوي دی. یعنې یوازې یې یوه دندہ ويل شوي ده، خوزما په آند اکثریت ويیکي او سربلونه یوازې یوه دنده نه لري. بلکې خینې یې څو مختلفې دندې ترسره کوي.

## د خېرني موځې

۱. د ناخپلواکو مورفيمونو پېژندنه او تحليل

۲. د يادو مورفيمونو د استعمال ئایيونه تshireح کول

۳. د ناخپلواکو مورفيمونو د ناسم کارولو مخنيوي

## د خېرني اهميت

په ټوله کې مورفيمونه او په ئانګړې توګه ناخپلواک مورفيمونه د ژې تریولو کوچنۍ مانيز توکي دي، مګر ددي کوچنیو توکو اهميت ډېر لوره دي. که د یوه پر ئای بل ويیکي و کارول شي او یا هم له پامه وغور حول شي، نو په جمله کې یو ستر معنوی بدلون پېښوی. همدي ارزښت ته په کتو ما د دې موضوع خېرلو ته ملا و تړله.

## د موضوع د تاکلو علتونه

يوویشتمه پېړي د سرعت او اتېرنیتې پېړي ده. ګن شمېر خلک خپل آندونه، پونتنې او ورته نور مسايل د فيسبوك او نورو ټولنیزو رسنیو له لاري شريکوی. وخت ناوخت به مې دا سې

لیکنې ولیدلې، چې د ويیکو او يا هم سربلونو د ناسمې کارونې له امله به یې مفهوم نامن لېرداوه. ما به پر هماگه موضوع لیکل وکړل او پر فیسبوک به مې خپاره کړل. خلکو په مينه لوستل. خورروسته مې فکروکړ، چې ولې دا موضوع د یواثر او خېړنې په توګه نه وي؟ همداسي وشول. د مونوګراف په موضوعاتو کې مې همدا و تاکله، ترڅو ټول مقید مورفيمونه په بشپړ ډول

شرحه او تحليل کرم

### تېرو لیکنو ته ڪتنه

د پښتو ژبې گرامر ته په وروستیولسیزو کې ډېر کار شوی دی. او سنی لیکوال هڅه کوي، چې د ژبې ټېرو ټېرو یو ته په کتو گرامونه وکبني. نوي مسایل شاربي. پښتو پښویه، پښتو ژبدود، پښتو معاصر گرامر او ورته نور کتابونه د مختلفو لیکوالو له خوا لیکل شوی دی.

د خېړنې په لړ کې مې ډېر گرامونه مطالعه کړل. خو په ځانګړې توګه پر ناخپلواکو مورفيمونو کوم اثر مې و نه موند. دا به په دې برخه کې لومړنۍ ګام وي. په دې هيله، چې نور لیکوال کوچني ژبني مسایل په ځانګړو رسالو کې وڅېږي.

### د خېړنې کړنلاره

څېړنې کتابتونې بنې لري، چې له تشریحي او تحليلي مېټوده په کې گته اخستل شوې ده.

## ژبه او ژبپنه

دا چې مورفيمونه په لویه کې د ژبپنه کې او په وروستيو کې د گرامر د بحث موضوع ۵۵، نودنې وضاحت او درک لپاره بې اړینه ده، چې پر ژبه، ژبپنه او گرامر لنه په خبرې ولرو. هڅه کوم، چې د یادو اصطلاحاتو نېډې تهول منلي تعریفونه وړاندې کرم. ته هر څه لوړۍ باید ژبه وپېژنو.

## ژبه

”ژبه“ په پښتو ژبه کې په دوو معناوو کارول کېږي. یوه ژبه د هاضمي سيسټم برخه ۵۵، چې په انګرېزی کې بولی (Tongue). په دې معنا ژبه د غوبنې یوه توټه ده، چې د خوند او ڈاڳې د معلومولو لپاره ترې گته اخیستل کېږي. مګر په بل مفهوم (”ژبه“) د افهام او تفهیم د وسیلې په توګه کارول کېږي، چې په انګلېسی کې ورته (Language) وايې. دلته له ژبه څخه زموږ موخه په دویمه معنا د ژبه پېژندنه ده. د ژبه د تعریف په اړه استاد حبیب الله تبری لیکي: «(ژبه په ساده عبارت سره د یو لړ ويیزو غړونو نه جوړه ده، چې د ”غږیز جهاز“ په وسیله تولید بېږي او په غړونو اورېدل کېږي.)»

ددې لپاره چې موضوع د درک وړو ګرئي، یو بل تعریف هم وړاندې کوو. ژبه د اختياري غړونو څخه جوړ شوی سيسټم دی، چې د انسانانو ترمنځ د پوهولو او راپوهولو غوره وسیله ده. کله چې په تعریف کې د اختياري غړونو خبره کېږي، دا په دې معنا چې غیر اختياري او تقليدي غړونه د ژبه برخه نه ده. لکه د طوطي او یا د شارو خبرې، چې په تقليدي بهه او په غیر اختياري توګه کېږي. دا ډول خبرې او غږبدا د ژبه له پورتني تعریفه وئي. له بهترینې وسیلې څخه موخه دا ده، چې د افهام او تفهیم ئینې نوري لاري هم شته، لکه: ترافیکي اشارې او یا هم د انسانانو د بدن بېلاړل حرکات چې د بل د پوهولو سبب کېږي. مګر هغه د (”ژبه“) په خېر غوره نه دی.


ئکه په اشارو کې د خبرو په خېر د متکلم حالت نه خرګندېږي. په داسي حال کې چې په وینا کې د غږيدونکي کس حالت معلومولائي شو، چې متکلم غوشه دی، خوبن دی او یا هم عادي حالت لري.

## ژپوهنه

ژپوهنه‌ي ته په انگلېسي کې (Linguistics)، په عربی کې (علم اللغت) او په فارسی کې (زبانشناسی) وايي د ژپوهنه‌ي د تعريف په باب آغلې بشري اکرام لیکلی: «(ژپوهنه د دوو کلمو «زبه» او «پوهنه» نه جوره ده. د زې مطلب دی د وينا يالیک په ذريعه خپل خیالات بل ته رسول او د «پوهنه» مطلب دی، علم يا پوهه يا سائنسی پوهه. خود دی نه مراد د یوې مخصوصي زې علم يا پوهه نه ده، بلکې د نړۍ د ټولو ژبويوه عمومي مطالعه ده.)»

استاد مرهون وايي، ژپوهنه هغه علم دی، چې د هغه په وسيلي زبه، د زې خرنګوالي، جورپست او بدلون او نور رنګارنګ ژبني مسايل د څېرنې لاندې نیول کېږي.

په لنډ ډول ویلى شو، ژپوهنه هغه علم دی، چې راز راز ژبني مسايل څېري. دغه پوهنه بيا په بېلاښلو برخو وېشل کېږي. په لاندې جدول کې یې وضاحت لیدلای شئ.



د ژپوهنه د پورتني ساختمان د بنه وضاحت لپاره به د ژپوهنه د ټولو خانګو لنډ او ټولمنلي تعريفونه وړاندې کړو، چې موضوع په پوره ډول روښانه شي. ژپوهنه په لومړي سر کې پر دوو لویو خانګو (نظري او تطبيقي) ژپوهنو وېشل کېږي.

## لومړۍ-نظری ژپوهنه (Theoretical Linguistics)

د نظری ژپوهنه د پېژندنې په باب بناغلی میراجان غورښدی لیکي: «(د ژپوهنه هغه خانګه ده، چې په هغه کې د علمي مشاهداتو پر بنست او د معاصرو علمي طريقو په مرسته، د ژبو په اړه حقایق، پرنسيپونه او عمومي تعریفونه څېړي.)»

کولای شو په دې ډول ووايو، چې د ژپوهنه دا خانګه د ژينيو مسایلو لپاره بېلاپلې تیوري وړاندې کوي.

## دویم-تطبیقی ژپوهنه (Applied Linguistics)

د ژپوهنه دا خانګه د نظری ژپوهنه په واسطه لاسته راغلي تیوري پر ژې تطبیقوي. يا هم ويلاي شو، چې هغه نظریې او معلومات چې د نورو ژپوهنو په واسطه راتهولېږي، هغه په یوه ژبه تطبیقوي.

لكه خنګه چې مو په جدول کې ولیدل، نظری ژپوهنه (Theoretical Linguistics) بیا پخپله پر درېيو نورو خانګو وبشل کېږي.

## ۱. تاریخي ژپوهنه (Historical Linguistics)

د تاریخي ژپوهنه د پېژندنې په باب ويلاي شو، چې د تاریخ په اوږدو کې یوې ژې ته ورپېښ تحولات څېړي.

لكه: په کلاسيکو متونو کې «هلك» هروکي، خيز ته کارول کېده. خوشحال بابا د خپلو جنګونو د یادولو په سلسله کې وايې، د هلكوبه یې خه گنمه شمار، مطلب دا چې کوچني جنګونه مې بېخي ډېر کړي دي. دلته «کوچني، وروکي» په معنا راغلي. خو په اوس وخت کې یوازې نارينه ماشوم ته کارول کېږي. د تاریخي ژپوهنه کار همدا دی، چې دې او دې ته ورته نور تحولات چې ژې ته د تاریخ په اوږدو کې ورپېښ شوي وي، وڅېړي.

## ۲. مقایسوی ژبپوهنه (Comparative Linguistics)

دا هم د نظری ژبپوهنې بله خانگه ده، چې د یوې ژبني کورنۍ خوژې او یا هم د ژبو خو کورنۍ سره د پرتلې او مقایسې په ترڅ کې څېږي.

## ۳. تشریحی ژبپوهنه (Descriptive Linguistics)

د ژبپوهنې هغه خانگه ده، چې د تاریخ په یوې ځانګړې دوره کې د یوې ژې جوړښت او نظام تشریح کوي.

يا هم ويلاي شو، چې تشریحی ژبپوهنه د یوې ژې تاریخي بدلون او له له بلې ژې سره د مقایسې پرته د ژې جوړښت او ساختمان په ټاکلې او مشخصه دوره کې تشریح کوي.

لکه خرنګه چې په جدول کې وينو، تشریحی ژبپوهنه خپله پر نورو خانګو وېشل کېږي. نود موضوع د لنهون په پار یې د تولو له شرحې تېربېو. خو دومره باید پوه شئ، چې له یادو خانګو یې درې (فونولوژي، مورفولوژي او نحوه) د ګرامر برخه ده. د ګرامر نېډې تول منلى تعريف داسې دی، چې د یوې ژې علمي مطالعې ته ګرامروايي. دا چې زموږ د بحث موضوع په مورفولوژي پوري اړوندېږي نو بنه ده، چې یو ځغلنده نظر ورته ولرو.

## مورفولوژي (Morphology)

مورفولوژي د تشریحی ژبپوهنې یوه اساسی خانگه ده. په پښتو کې ورته ګړپوهنه وايي، چې د یوې ټاکلې ژې ګریز او لغوي جوړښت، ترکیب څېږي.

يا هم په لنه ډول ويلاي شو، چې مورفولوژي د یوې ټاکلې ژې مورفيمونه څېږي.

## د مورفيم ډولونه

وراندې له دي چې د مورفيم پر ډولونو وغږېږو، اړينه ده، چې مورفيم وپېژنو. استاد نوراحمد شاکر مورفيم داسې راپېژني: ((د یوې ژې په خبرو کې بېخې کوچنۍ صوتې واحد چه معنۍ ولري مورفيم بلل کېږي.))

نوویلای شو، چې مورفیم په یوه زبه کې تر ټولو کوچنۍ معنا لرونکی واحد دی. لکه: په،  
كتاب، تر، درمل، تون او ...

خوپونتنه دا پیدا کېږي، چې (په او تر) خوپه یوازې ځان معنا نه ورکوي، نوختنګه ويلاي  
شو، چې مورفیم کوچنۍ مانیز واحد دی؟ په دې برخه کې بايد یادونه وکړم، چې مورفیم تل لغوي  
معنا نه لري. کله ناکله پښویزه (گرامري) مانا هم لېږدوي. ټول ناخپلواک مورفیمونه، یوازې او  
یوازې پښویزه (گرامري) معنا لري.

مورفیم په دوه ډوله وېشل کېږي:

لومړۍ-خپلواک مورفیمونه

دویم-ناخپلواک مورفیمونه

خپلواک مورفیمونه هغه دی، چې په خپلواکه توګه معنا ولري. لکه غر، مېز، قلم، كتاب  
او ... دا داسې مورفیمونه دی، چې په ذکر سره یې زموږ په ذهن کې یو انحصار جوړېږي. په پښتو  
ژبه کې پر دوو ډلو وېشل کېږي، چې نومېزه او فعلی ډله یې بولو.

بله خوا ناخپلواک مورفیمونه په وینا کې هغه وړې ټوټې دی، چې په خپلواک ډول د  
استعمال وړ نه وي. لکه د /كتابونه/ په ويي کې /كتاب/ یو خپلواک مورفیم دی. خو /ونه/ یو  
ناخپلواک مورفیم دی. که له /كتاب/ یا له نورو خپلواکو مورفیمونو سره یو ځای ونه کارول شي  
کومه معنا نه ورکوي.

## د ناخپلواک مورفيم ډولونه

د پښتو ژبي په ګرامر کې د ناخپلواکو مورفيمونو په ډله کې وييکي (Particles)، سريلونه او اوستربليونه (Prepositions and Post Prepositions)، او تاري (Affixes) مطالعه کېږي. چې په هريوه به يې جلا بحث وشي.

### وييکي (Particles)

د وييکو په اړه استاد علاءالدين حسام لیکي: «په ځانګړي ډول کومه ويیزه معنا نه لري، په غونه او غونه له کې د مرستيالو توکونو په توګه رائحي، چې مانا يې له نومونو، کړونو، کړولونو سره خرګند ېږي.»

په لنډ ډول ويلاي شو، چې وييکي ناخپلواک مورفيمونه دي، په ځانګړي توګه معنا نه ورکوي، خو په جمله کې له استعمال وروسته معنا بندي. د وييکو دنده دا ده، چې په جمله کې د کلمو ترمنځ ارتباط جوړ کړي.

وييکي بېا خپله بېلاښل ډولونه لري، چې په لاندې ډول شرحه کېږي.

### ۱. ارتباطي اادات (Conjunction)

ارتباطي اادات هغه دي، چې د جملې د بېلاښلو توکونو ترمنځ رابطه ټينګوی. دا ادوات دوہ ډولونه لري. لوړۍ يې ساده دي، چې (هم، خو، چې او داسي نور) يې بېلګې دي. او دویم ډول يې په مرکبه توګه کارول کېږي. لکه: (خنګه چې، که خه هم، بیا هم او ...)

د موضوع د نېټي روښاتتیا لپاره هريو وييکي بېل بېل شرحه کوو.

”چې“

”چې“ د نومونو او د یوې جملې د دوو برخود وصلولو لپاره کارول کېږي. لکه:  
احمد چې محمود ته خه وویل، ما واور بدلت.

ملاڻي چي راغله تاسو تللي وي.

ويني، چي په لومري مثال کي يې دوه نومونه (احمد، محمود) او په دويم کي يې د يوې جملې دوي برخې سره وصل کړي دي.

"هم"

دا وييکي ددي لپاره کارول کېږي، کله چي يو خوک/څه د بل چا/څيز په څېر معرفي کېږي. لکه:

ـ. ته هم د احمد په څېر يې.

ـ. ستا قلم هم زما په شان دي.

البته که له دې دواړو جملو ((هم)) لري شي، نوبیا هم معنا بندي. خو په ((هم)) سره داسي څرګند بېږي، چې له شخص يا څيز خخه کوم، څه ترسره شوي دي. مثلا، احمد ډېږي ګېلې کوي او مخاطب هم پر دې خبرې پوه دی. نو خپل مخاطب ته وايي، ته هم د احمد په څېر يې. مخاطب پرته له وضاحت پوهېږي، چې ډېږي ګيلې مې کړي. خو که هم لري شي، وروسته وضاحت ته اړتیا ده. تر خو مخاطب پوه شي، چې زما کوم خه د احمد په څېر دي. حینې وختونه پرته له مقاييسې هم کارول کېږي. مثلا: والله احمد هم بنې سري دي. دلته "هم" یوازې عاطفي دنده لري. په مقابل کې يې بل کس يا څيز نشه.

استاد غضنفر د دوه ځلې هم (هم-هم) د استعمال په اړه ليکي: ((د هم ... هم په مرسته د متضادو معناوو جملې هم سره وصلېږي. لکه خوشحال بابا وايي: (هم مې ووژني په خپله هم په ما باندي ژړا کا.))

"خو"

دا وييکي هم د ((او)) په څېر کلمې او جملې سره نسلوي. تو پير يې دا دي، چې ((او)) هغه کلمې يا جملې وصلوي چې معنوی تضاد و نه لري، مګر ((خو)) د ((او)) بر عکس هغه برخې سره وصلوي چې تکر ولري. په لاندې بېلګو کې يې وضاحت ليدلای شئ

ـ. محمود شتمن او سخي انسان دي.

محمود بپوزله خو ميله پاله سري دی.

په پښتو جملو کې "خو" دوه دندې لري، چې يوه یې گرامري او بله یې عاطفي ده. توپير یې دا دی، چې د گرامري ((خو)) په لري کولو سره په جمله کې نيمگړتیا پښېږي، مګر د عاطفي ((خو)) په لري کولو سره جمله نه نيمگړې کېږي. توپير یې په لاندې بېلکو کې وګورئ. احمد راغى خونا وخته.

که له پورته جملې ((خو)) لري کړو، جمله نيمگړې کېږي.

ـ ته خو پوهېږي، چې څومره راته ګران یې.

مګر که له دې وروستې جملې ((خو)) لري شي جمله نه نيمگړې کېږي. یوازې په عاطفي خوا یې یو څه پیکه والی راتلاي شي.

"بیا"

دا ويکي د عمل تکرار بنيي. لکه:

ـ احمد بیا ناکام شو.

په دې معنا چې احمد له دې ناکامي وړاندې هم يو خل او یا هم خوارې ناکام شوي دی. خو که له پورته جملې ((بیا)) لري شي. نو داسي معنا ورکوي، چې د ناکامي یې لوړۍ خل دی. کله ناکله په اوسمهال کې پر يوه عمل د ټینګار لپاره د راتلونکي وخت احتمال هم پر همدي ويکي کېږي. لکه له یو چا غوبښنه کېږي، چې یو کار وکړي، هغه یې بل وخت د پربنودلو خبره وکړي، نو ورته ویل کېږي. بیا خوک مره او خوک ژوندي.

مطلوب دا چې کار باید اوس خلاص شي. همدارنګه ځینې وختونه د وروسته معنا هم بنندې. لکه یو خوک بوخت وي او ورته وویل شي: ((ډوډي و خوره.)) مګر د مخاطب ځواب دا وي، چې ((بیا یې خورم.)) دلته موخه دا نه ده، چې دویم خل ډوډي خورم. بلکې متکلم وايي، چې وروسته یې خورم. يا دا چې کله کار خلاص شي او اوزګار شم نو خورم یې.

## ”بلکي“

دا هم يو اړیکوییکی دی. اصلاح د یو چا د ادعه غلط ثابتولو لپاره کارول کېږي. مثلاً يو  
څوک تاسو ملامت بولي. ورته وايي:

ـ زه نه بلکي ته ملامت يې.  
ـ يا وايي، زه نه بلکي هغه دلته راغلى و.

## ”نو“

دا يو لاملي اړیکوییکی دی. د یو په چاري د ترسره کولو علت بنبيي. لکه:  
ـ که احمد راغى نوزه حم. د خپلو تلو لامل د احمد راتګ بولي.  
ـ کله ناکله د تمسخر او د یو چا په اړه د منفي نظر خرگندولو لپاره هم تري استفاده کېږي.  
ـ مثلاً، يو څوک خپل صفت کوي او ورته ويل کېږي.  
ـ نو ته دومره بنې سړۍ يې؟! يا نو هغه دومره بنې سړۍ دی؟  
ـ له داسي خبرو موخه دا وي، چې متکلم د ذکر شوي کس په اړه منفي فکر او برداشت لري.

## ”حکه“

دا هم د (نو) په خپر لاملي ويیکي دی. د یوه کار د ترسره کېدو لامل او علت بنبيي. لکه:  
ـ احمد راباندي زېږي وکړ، حکه خوبن يم.  
ـ د خپلی خوبنی د علت بیانولو لپاره له (حکه) خخه استفاده شوي ده. يا يو څوک په بنې  
ـ خوراک ليدل کېږي. ورته ويل کېږي.  
ـ حکه ورځ تربلي چاغېږي. په دې بېلګه کې د چاغېدو علت او لامل خرگندوي.

## "همدارنگه"

دا هم يو تړوییکی دی، چې يو شخص/څیز د نورو صفاتو، عیبونو او یا هم ځانګړنو د اضافه کولو لپاره کارول کېږي. لکه:

· احمد بنه سړی دی. ډېرسخي انسان دی. همدارنگه عمرې ته هم ډېر ټې.

کېدای شي همدا پورته ذکر شوي صفات عیبونه هم وي. یا ټینې وخت د ځانګړنو تر منځ د ارتباط لپاره هم استعمالېږي. لکه:

· تکې سري او خوبې منې وي. همدارنگه ډېرې غتې هم وي.

(او (و)، که، یا) دا په اکثرو ګرامونو کې د عطف ويکي تر عنوان لاندې تشریح شوي دي. خو که ټیر شو، له ارتباطي (اړیکوییکو) سره هېڅ توپیر نه لري. نو غوره بولم، چې همدله د اړیکوییکو تر عنوان لاندې یې شرحه کړم

"او، و"

دا يو ډېر کاربدونکی اړیکوییکی دی، چې جملې او کلمې سره وصلوي. مثلا:

· کاکا او ماما.

· تارې تل ګرامري معنا لري او په ځانګړې توګه نه تصرفېږي.

د (و) په برخه کې به ووايم، چې همدا (او) دی. سره توپیر نه لري. یوازي د کلمو تر منځ د بېواک غړونو د ډېر تکرار له امله تري (ا) غورخې او (و) پاتې کېږي. مثلا:

· مور و پلار

· سور و زېړ

"که"

دا ادت ((اروییکی)) بلل کېږي. اړ په پښتو کې (شرط) ته وايی. یعنې د شرط تینګولو لپاره استعمالکېږي. لکه:

ـ که ته راشی نوزه هم درحمن.

که بېلګې ته حییر شو، نو د ((که)) په مرسته یو قید او شرط اینسودل شوی دی.

"یا"

په دې ويیکي سره د دوو خیزونو د انتخاب او یا هم د دوو کارونو ترمنځ د احتمال خبره کېږي. مثلاً کوم خوک چای غواړي. ترې پونتيل کېږي:

ـ تور یا شين؟

کله ناکله د یو کار احتمال هم بنېي. د احتمال د بسولو لپاره لاندې بېلګې ته حییر شئ.

ـ احمد به یا راشی او یا نه!

## ۲. تشبيهی اادات

هغه ويیکي دی، چې د دوو یا زیاتو شیانو ورته والی بنېي. لکه: ورته، په خېر، غوندي، په دود، په توګه، په ډول، په راز او ... په لاندې بېلګو کې یې وضاحت لیدلای شئ.

ـ احمد د غر غوندي انسان و.

ـ ملالۍ د مریم په خېر ده.

## ۳. د اضافت اادات

د اضافت اادات هغه دی، چې د ملکیت بسولو لپاره کارېږي. یا په بل عبارت یو خیز/خوک په یو بل شي/چا پوري اړوندوی. په پښتو ژبه کې یوازې یو د اضافت ويیکي لرو، چې ((د)) دی.

د. احمد قلم

په پورته بېلگه کې د ((د)) په مرسته قلم د احمد ملکیت و گرځید.

د ((د)) په هکله باید یادونه و کړم، چې ځینې وخت د سربل دنده هم ترسره کوي، چې د سربلونو په برخه کې به پري مفصلې خبرې وشي.

## سربلونه او اوستربلونه

د سربلونو په اړه استاد ابراهیم همکار لیکي: «سربلونه د غونډلې (جملې) د مرستیالو رغندو توکونو په توګه له خپلواکو یا آرو توکونو (نومونو) سره کړولونه (قیدونه) جورووي، داسې چې سربل تر نوم مخکې او وستربيل تر نوم وروسته رাখي.»

د لاوضاحت لپاره یې ويلاي شو، چې سربلونه تر نوم، ضمير او صفت د مخه او وستربلونه تري وروسته رাখي.

په دې بېلګو کې د سربلونو او او اوستربلونو توپير ليدلاني شئ.

- په پسلی کې هوابنه وي.

- له لمانځه سره مينه ولري.

په پورته بېلګو کې (په، له) سربلونه او (کې، سره) اوستربلونه دي.

په پښتو ژبه کې اوستربلونه درې ډولونه لري، چې عبارت دي له:

. نا ترکيبي (يووستوي) اوستربلونه: دا هغه اوستربلونه دي، چې په يوازي بنه استعمالېږي. لکه: کې، پوري، باندي، وروسته او ...

. اشتاقاقي (ترکيبي) وستربلونه: په دې ډله کې هغه اوستربلونه رাখي، چې په ترکيبي بنه خرگندېږي. لکه: سره - سره، له پاره، له مخي او ...

. بدل (درغلې) وستربلونه: ددي اوستربلونو ځانګرنه دا ده، چې له (نومونو - صفتونو) سره یو ځای کېږي او نوی اوستربيل جورووي. لکه: په ګډون، په مينه او ...

باید هېره نه کړو، چې د اوستربلونو یو ځای ليکل ګرامري او معنوی ګډوډي پېښولاي شي، نوباید هڅه وشي، چې بېل ولیکل شي. دا چې موضوع لاروښانه شي، نو بنه ده، چې هر یو سر بل له خپلوا اوستربلونو سره بېل - بېل شرحه شي.

په دې برخه کې به هر سربل ورسره له کارېدونکو اوستربلونو شرحه شي. باید ووايم، چې ځینې سربلونه په مقابل کې ډېر اوستربلونه لري او ځینې نور بیا کم.

"په"

دا سريل له (کي، سره، پسي او پوري) اوستربلونو سره رائي. په انگلپسي ژبه کي يې معادل (In) دی. دنده يې له هر اوستربيل سره توپير پيدا کوي. نو ارينه ده، چې له هر اوستربيل سره يې ئيني بېلگو او دندو ته تم شو.

"په.... کي"

((په) له ((کي)) اوستربيل سره ظرفی حالت خرگندوي. لکه:  
- په منگي کي او به شته. په پورتنى بېلگه کي ((منگي)) د ((په او کي)) په مرسته ظرفی  
حالت غوره کړ. همدارنګه د موقعيت بنودلو لپاره هم په کار وړل کېږي. لکه:  
- په بنار کي يم. په امريكا کي يم او ...

"په.... سره"

له ((سره)) سره الیت بنبيي. لکه:  
- په لور سره يې وربه.  
دلته د ((په او سره)) په مرسته لور الله و ګرځده. خو بايد يادونه و کرم، چې ((سره))  
غورخېداي هم شي. لکه پورتنى بېلگه په داسي به هم ويل/ليکل کېږي: ((په لور يې وربه.))

"په.... پسي"

له دې ورهاخوا ((په) له ((پسي)) د ((په او سره)) اوستربيل سره هم رائي، چې په دې حالت کي پرله پسي  
والى بنبيي. لکه:

- په تا پسي مې نوبت دی.

يا هم کله ناكله علت بنبيي. لکه:

- په احمد پسي مې وژړل.

دلته د ژړا علت خرگندوي. البته داسي هم ويلاي شو، چې مفعول تري خرگندېږي. ئکه  
چې دلته "احمد" مفعول دی.

"په ... پوري"

((په)) له ((پوري)) سره مفعول خرگندوي. لکه:

-په احمد پوري مي وخذل.

يا په پونتنيز ډول ويلاي شو، په چا پوري خاندي؟

"پر"

يو باندیني (استعليي) سربيل دی، چي اروند اوستربيل (باندي) يې زياتره وخت حذف کېداي هم شي. ددي سربيل معادل په انګلېسي ژبه کي (On) دی. ((پر)) په ټوله کي له دوو اوستربيلونو ((باندي او سربيره)) سره راخي.

"پر... باندي"

په دي حالت کي استعليي حالت نسيي. له استعليي حالت خخه موخه، پر يو خه د بل خيزبره والي دی. مثلا:

-کمپيوتير پر مېز باندي پروت دی.

د ((پر)) په مرسته اور بدلونکي پوهېږي، چي کمپيوتير د مېز له پاسه دی. البتہ په پورته بېلګه کي اکثرا ((باندي)) حذفېږي. په عام ډول داسي ويل کېږي: (کمپيوتير پر مېز پروت دی). کله ناكله له باندي سره استعليي حالت نه نسيي. لکه:

-پر وخت راشه!

په پورتنۍ جمله کي بره والي نه نسيي، بلکي تېنګار خرگندوي.

"پر... سربيره"

له ((سربيره)) سره اضافت (زياتونه) کېږي. مثلا: پر خوراک سربيره خبناک هم کوي. له ج ملي معلومېږي، چي خوراک معمول دی. خو خبناک هم ورسره اضافه کېږي.

"د"

د وییکو په برخه کې مو ((د)) د اضافت وییکی یاد کړ. خودلته به یې د یو سربل په توګه وپېژنو. دا یو ډېر پېښی اضافي یا ملکي سربل دی. له (غوندي، لپاره، کره، له پاسه، له مخي) سره راخي. کله ناكله پرته له اوستربله هم کارېږي.

"د..... صفر"

په دې حالت کې چې اوستربيل ورسره ملنې وي، یو نصیحت او یا عادي وینا کېږي. لکه: د میلمه درناوی پکار دی. همداسي ورتنه نورې بېلګې موندلاني شو.

"د..... له پاسه"

که "د" له "له پاسه" سره راشي، نوبره والي (استعلا) بنيي. لکه:  
د مېز له پاسه پروت.

هېره دې نه وي، چې اکثره وخت ددي ((د)) پر ئای له (پر) څخه استفاده کېږي. داسي ويل کېږي: پر مېز پروت دی.

"د..... له مخي"

په دې حالت کې اکثراً وخت خرگندېږي. لکه: د ورځې له مخي خوب کوم. یا د منډي له مخي راشه: (سم د لاسه راشه). کله ناكله د علت او دليل راولو لپاره هم کارېږي. لکه: وايو، د قانون له مخي ملامت يې. (د قانون پر بنسته ملامت يې)

"د..... کره"

کله چې ((د)) سربل له له ((کره)) اوستربيل سره سره یو ئای راشي، نو په دې حالت کې کوربه تري خرگندېږي. لکه:

د احمد کره يم.

له پورتنۍ جملې موخه دا ده، چې احمد کوربه دی. یعنې د احمد په کور کې يم.

"د..... غوندي"

په دې حالت کې ورته والی خرگندوی. لکه: د احمد غوندې تکره دی. کله ناکله د مثال راولو لپاره هم کاروو. مثلا، د بلال غوندې لایق انسان مې نه دی لیدلی. يا وايو، د مزدور غوندې يې وګته او د خان غوندې يې وځوره!

((د .... لپاره))

له ((لپاره)) سره د اړوند خیز/پدیدې په اړه وضاحت او خبرې کولو لپاره کارېږي. مثلا:

د چکر لپاره بنه موسم پسلی دی.

، يا،

د چکر لپاره وخت نشته.

"تر"

دا تقریبا د ((پر)) معکوسه مانا بنندي. لکه: پرمېز باندې، خو که ((تر)) راشی نو حتما به يې په مقابل کې ((لاندې)) رائی. لکه: ترمېز لاندې. خو یوازې له دې سره هم نه رائی. له (پوري، وروسته، خخه، پرته، دننه، د باندې) اوستربلونو سره هم رائی. چې په هر یوه کې يې دنده لې او ډېر توپیر پیدا کوي. هر یوبه يې بېل-بېل شرحه شي.

"تر .... لاندې"

دا سریل او اوستربیل په ګډه د یو خه لاندې والی بنیي. لکه:

د ریاضي کتاب ترمېز لاندې پروت دی.

د ((تر)) په مرسته مخاطب پوه شو، چې کتاب باید ترمېز لاندې وګوري.

"تر .... وروسته"

د یو کس یا حالت وروسته والی یا نوبت بنیي. لکه:

تر احمد وروسته ته لار شه!

ئینې وختونه د فعل یا عمل د ترسره کولو وخت بنیي. لکه:

- تر غرمی وروسته کور ته حم.

"تر .... خخه، نه، ه"

د یو کس يا خیز ارزبنت له بل خخه لور بسودلو لپاره کارول کېږي. لکه:

- تر تا خخه ثریا تکړه ده. مروجه بنه یې د اسې ده: ((تر تا ثریا تکړه ده..)) یعنې ((خخه)) حنې  
حذف کېږي. يا وايو:

- تر ټوزه ګل بنه ده.

"تر .... باندي"

ددې دواړو په مرسته ئای او موقعیت خرگندېږي. لکه:

- تر کور د باندي ولاړ ده.

"له"

دا سریل په اصل کې د نوم منشا یې حالت او د ملګرتیا جاج بسودلو لپاره کارول کېږي.  
همدارنګه که له ((وروسته)) اوستربیل سره راشی مهالی قید جوړوي. دا سریل له ((سره، پرته،  
راهیسي، په هیسي، وروسته، سره-سره او خخه) سره کارېږي. د لاوضاحت لپاره به یې په هر یوه  
بېل-بېل لنډې خبرې ولرو.

"له .... سره"

دوه کسه يا خیزونه سره ملګري کوي: لکه:

.له احمد سره حم.

.له کتابچې سره قلم هم ضروري وي.

په دواړو بېلګو کې د سریل او اوستربیل په مرسته خیزونه او کسان سره ملګري شوي دي.

"له .... سره - سره"

دا سریل او اوستربیل د یو غیر عادي کار بندونه کوي. لکه:

لە ناروغى سره سره بسونخى تە لازم، عادى كار خودا دى، چې بايد د ناروغى پە ورخ  
رخصت وشى، مگر دلتەدا عادى توب مات شوى.

"لە ..... پە هيسيٌ"

پە راتلونكى كې د يوه كارد ترسره كولو پە اړه خبر ورکوي. لکه:

لە سبا پە هيسيٌ جومات تە حم.

همدارنگە د خپل وروستي ئاي او وروستي ملاقات بنسودلو لپاره کارول كېري. لکه:

لە پېښوره پە هيسيٌ نه يم تلللى. /لە پېښور ورهاخوا نه يم تلللى.)

لە تېر کال پە هيسيٌ مې نه دى ليدلى.

"لە .... راهيسيٌ"

د يوه کار وروستي وخت او يا هم د پېيل وخت خرگندولو لپاره استعمالپېري. لکه:

لە تېر کال راهيسيٌ بنا رته نه يم تلللى.

لە يوې مياشتى راهيسيٌ دلتە کار كوم.

كە بېلگو تە ئىير شى، نو وينئ چې پە لومپىي مثال كې د خپل کار وروستى ئىل او وخت  
بنىي، مگر پە دويمه بېلگە كې بىا د کار د پېيل وخت خرگندوي.

"لە .... پرته"

پە يوه کار كې د يو خە يا خىز د اضافە كولو لپاره استعمالپېري. البتە دويم اضافە  
كېدونكى شخص/خىز پە اړه مخاطب نه وي خبر. لکه:

لە تا پرته نور دېر خلک هم راھي.

لە كتاب پرته قلمونه هم پە كې دې.

پە لومپىي مثال كې مخاطب د خپل خان پە اړه خبر وي، چې هلتە به ئىي. مگر متكلم ورته  
د نورو كسانو پە اړه هم خبر ورکوي. پە دويمه بېلگە كې هم مخاطب د لومپىي توک (كتاب) پە اړه  
پوهېري، خود قلمونو پە اړه معلومات نه لري.

"له .... وروسته"

د يوي مودي او مهال د خرگندولو لپاره کارول کېري. لکه:

ـ له خلورو ورخو وروسته روغ شو.

ـ له غرمي وروسته کار نه کوم.

په لومړي بېلګه کې د ناروغری موده خرگندېري. مګر په دويمه بېلګه کې بیا د وخت او  
مهال په اړه خرگندونه موجوده ده.

"له .... خخه"

په دي حالت کې مفعول خرگندېري. لکه:

ـ له کتابچې خخه مې پانه وشكوله.

ـ له احمد خخه مې پيسې پور کړي.

په پورته بېلګو کې احمد او کتابچه دواړه مفعول دي. البتہ بايد یادونه وکړم، چې په وينا  
کې اکثره پورتنۍ ((له)) حذفېري هم پورته بېلګې په دي ډول هم ويل کېري:

ـ کتابچې خخه مې پانه وشكوله.

ـ احمد خخه (نه) مې پيسې پور کړي.

"بې"

که خه هم داله آره يو مختارې دی. مګر کله چې له ((له)) سره راشي، نويو سرېل جورووي.  
بايد ووايم، چې دا سرېل یوازې له (خخه، نه، ځنې) سره راخي. چې تقریباً توله په یوه معنا دي. په  
لاندي بېلګه کې یې وضاحت لیدلاي شئ.

ـ بې له او بو خخه ژوندون ګران دي.

په دي بېلګه د ((خخه)) پر خاى د ((نه او ځنې)) الفاظ هم کارولی شو. کله: بې له او بو  
(خخه، نه، ځنې) ژوندون ګران دي.

"و"

دا يو پخوانى سريل دى، چې له ته اوستربيل سره را ئي. د (ته) پر ئاي (له او لره) هم كارول كېرى. چې د (ته) په خېر مفهوم افاده كوي. لكه: و تا ته وخت نه لرم. همدا جمله په دې شكل هم ليكل كېرى: (وتا له وخت نه لرم. يا، و تا لره وخت نه لرم.) باید يادونه و كرم، چې دا سريل اوس له معياره لويدلى دى تقرىبا نه كارول كېرى.

كولاي شوپورتنى جمله د (تاله وخت نه لرم.) يا (تا ته وخت نه لرم.) په شكل هم ووايو، چې ((و)) په كې نه دى كارېدللى.

## د سرېلونو ځینې ناسمي کارونې

د سرېلونو ناسمه کارونه په اکثرو ځایونو کې معنوی بدلون پېښولاهی شي، نو پر همدي اساس بايد جدي پام ورته وشي. که خه هم د تولو سرېلونو او اوستړېلونو شرحه شوي، خو بيا هم د ځينو ناسم استعمال ته بايد اشاره وشي.

"په" او "پر"

دواړه سرېلونه دي؛ اکثره خلک یې ناسم کاروی. ددي دواړو په اړه په مخکنیو پانو کې ډېري خبرې شوي دي. خو په لنه ډول به یې وايم، چې "په" د ظرفیت او الیت بسولو لپاره کارول کېږي. لکه:

-په ګیلاس کې او به شته

-په اړه یې پري کړ

په لومړي مثال کې د "په" په مرسته "ګیلاس" ظرف شو او په دویم کې "اره" اله شوه. نو ويلاي شو، چې "په" په لومړي بېلګه کې د "ظرفیت" او په دویمه کې د "الیت" دنده ترسره کړه.

خو "پر" بيا استعالي حالت بنبيي، يعني د بره والي بسونه کوي. لکه:

-كتاب پر مېز پروت دي

د "پر" په مرسته مورب مخاطب ته خرگنده کړه، چې کتاب د مېز له پاسه دی، بله خوا مه پسي سر خوبوه.

باید یادونه وکړم، چې د "په" او "پر" ناسمه کارونه، د متكلم/لينکونکي مفهوم بېخې بدل هم کړي. لکه:

-پر پښتو غږېږم

-په پښتو غږېږم

دلومړي مثال مفهوم دا دی، چې د خبر و سوژه (موضوع) مې پښتو ده، د غږ بدرازې ممکن پښتو، انګلېسي، عربېي يا بله هره زېه وي. مګر د دویم مثال موخه دا ده، چې د غږ بدرازې مې پښتو ده. موضوع معلومه ده، چې پرڅه غږېږي.

"له" او "د"

اکثره خلک د "له" پرڅای "د" لیکي. د دواړو کارول خپل ځایونه لري. "له" سرېل دی او "د" هم سرېل دی او هم د اضافت ويکي (تورى). موضوع اوږده ده، خو په لنډه ډول يې ويلاقى شو، چې د ملکيت په وخت کې "د" وکاوري. لکه:  
.. د احمد کتاب.

په پورتنۍ بېلګه کې د "د" په مرسته "کتاب" د "احمد" ملکيت شو. له دې پرته په سرېلې حالاتو کې باید "له" وکارول شي. لکه:

له احمد سره وغږېدم.

له احمد خخه مې کتاب واخیست. او ..

په لاندې شکل د پورتنیو جملو لیکل په ګرامري لحاظ ناسم دي.

د احمد سره وغږېدم.

د احمد خخه مې کتاب واخیست.

يادونه: ((د)) کله ناکله سرېلې حالت هم لري او ملکيت نه نبېي، مثلا:

- د احمد په شان تکړه شه!

"تر" او "له"

دواړه سرېلونه دي. ناسمه کارونه يې په جملو کې معنوی بدلون پېښولاهي شي. دې دوو بېلګو ته حیر شئ.

له تا ډېر وېږدېم.

### تر تا ډېر وېرېږم.

په لوړۍ بېلګه کې له مخاطب څخه د وېرې خبره کېږي. مثلا یو خوک وايي: له زمرې څخه ډېر وېرېږم. هېره دي نه وي، چې ددي جملې اصلې بنهه "له تا (څخه) ډېر وېرېږم." ده. مګر د لنډون په موخه "څخه" تري حذف شوي. په دويم مثال کې د وېرې کچه مقاييسه شوي. یعنې مخاطب ته وايي، چې تر تا ډېر ډارن یم.

### "د - تر"

دا دواړه هم سربلونه دي. ټینې خلک یې ناسم کاروي. دا چې په مخکینيو پانو کې یې شرحه په بشپړ ډول شوي ده، نو له تکرار څخه ډوډ کوم. دلته یې د ناسم استعمال یوه بېلګه وړاندې کوم

### د مېرلاندې دی.

ټینې خلک په پورته ډول جملې لیکي، چې د پښتو ګرامر دا حالت نه ايجابوي، سمه بنهه یې په لاندې ډول ده.

### كتاب تر مېز لاندې پروت دی.

نو که پورته واره سربلونه ناسم وکارول شي، لوی معنوی بدلون پېښولای شي، چې باید په لیکنو کې پوره پام ورته وشي.

## تاری او وندونه

لکه د نورو گرامري موضوعاتو د تارو په برخه کي هم ژبيوهانو بېلاپېل نظرонه وړاندې کړي دي. پوهاند صديق الله ربنتين په "پښتو گرامر" کې د تارو په هکله د "سرینه او پسینه ادوات" تر عنوان لاندې بحث کړي دي؛ نوموري ليکي: "سرینه او پسینه لاحقو او سابقو" ادوات هغه دي، چې له نوم يا صفت سره يو ئاي کېږي، يوه نوي معنا افاده کوي او د يوې ئانله کلمې بهه غوره کوي.

څېرونکي سيد محي الدين هاشمي د تارو په اړه ليکي دا کربنې کاري: "هغه ترلي يا ناخپلواکې کلمې (مورفيمونه) دي، چې د خپلواکوله سر او پای سره د يو ئاي کېدو په نتيجه کې نوي معنا او مفهوم ترلاسه کوي."

که پورته تعريفونو ته حئير شو، نو ډېر خه په کې مشترک دي. کولاي شو په تفصيلي ډول ووايو، چې تاري هغه ترلي (ناخپلواک) مورفيمونه دي، چې خپله خانګړي معنا نه لري، خوله خپلواکو مورفيمونو سره يو ئايوالۍ او پيوستون په صورت کې يې معنى او مفهوم خرګندېږي. د دغه تارو په يو ئاي کېدو سره چې د آزادو مورفيمونو خخه د مخه يا وروسته په ترلي شکل راخي، کلمې نوي مفهومونه او معناوې پيداکوي. يعني د يوتاري په نېبلونې سره يوازاد مورفيں يا کلمه يوه نوي جوله (شکل) او معنې پيدا کوي، همدارنګه يو مشتق منځ ته راوري. لکه کور سره چې (نى)، يو ئاي شي (کورنى)، او که له (كتاب) سره (چه) يو ئاي شي (كتابچه) مشتق وييونه ورخخه جورېږي.

## د تارو ډولونه

گرامر ليکونکي د تارو د ډولونو په برخه کې په يوه خوله نه دي؛ ئينې يې په دوو او ئينې نور يې بيا په درېيو ډولونو وېشي. سيد محي الدين هاشمي په خپل كتاب د پښتو زې لنه گرامر" کې د تارو د ډولونو په اړه ليکي: "تاري په دوو ډلو (مخтарو، وروستارو) وېشل کېږي، چې هره ډله يې د خپلوا خانګړنو درلودونکي ده."

پوهاند صديق الله ربنتين هم له نوموري سره هم نظره دي. هغه ليکي: "دغه يو ئاي کېدونکي ادوات په دوو سترو ډلو وېشل کېږي."

خو حئينې نور گرامر لیکونکي په دې نظر دي، چې د پښتو ژبې تارې په درېيو ډلو وېشل کېږي. استاد محبوب شاه محبوب د تارو په اړه وايي: “تارې تل ګرامري معنا لري، او په ځانګړي ډول د تصریفې دو قابلیت نه لري، تل د خپلواکو مورفيمو سر، منځ او پای پوري نبستي وي او نوي معنا رامنځته کوي.

نو پر همدي اساس ويلاي شو، چې د پښتو ژبې تارې يا وندونه په څومړي سر کي پر درېيو څويو ډلو وېشل کېږي:

## ۱- مختارې - (Prefixes)

د مختارو په پېژندنه کې هم بېلاپېل تعريفونه وړاندې شوي دي. پوهاند خویشکي د مختارو پېژندنه داسي کوي: “هغوتاړو ته ويل کېږي، چې د کلمې په سر پوري نبلي او د نورو تارو غوندي له نوي شکل او مانا سره نوي مشتق رامنځته کوي.”

د لاوضاحت لپاره ويلاي شو، چې دغه نا خپلواک يا تېلي مورفيم ته په پښتو کې مختارې، په فارسي-دری کې پېشوند، په عربۍ کې سابقه او په انګلېسي ژبه کې (Prefix) وايي. تل د کلمو يا د خپلواکو مورفيمونو مخي ته پيوست راخي او د هغوي معنى ته بدلون ورکوي. لکه:

۱- محمود یوبې ضرره هلك ده.

۲- ناپوهی د بېکاري سبب کېږي.

۳- جهالت یوبې درمانه رنځ دي.

په ذکر شوو جملو کې د (بې ضرره، ناپوهی، بېکاري، بې درمان) په کلمو کې مختارې راغلي دي، چې د (بې ضرره) په کلمه کې (بې)، د بېکاري په کلمه کې (بې)، د ناپوهی په کلمه کې (نا) او د (بې درمانه) په کلمه کې (بې) مختارې راغلي دي.

د پښتو ژبې مختارې په عمومي ډول په درېيو ډلګيو وېشل کېږي.

### الف: د نفې او نهې مختارې

د ځواړو په راولو سره د کلمې په معنا او شکل دواړو کې تغیر رامنځته کېږي. باید یادونه وکړم، چې د ځواړو په فعلاونو سرته راخي او د فعل معنا ته تغیر ورکوي.

په لېږ په وضاحت سره ويلاي شو، چې د ځواړو په نښلولو سره منفي صفات، د فعل امر او نفې جوړېږي. لکه:

اول - مه (نهې):

- مه پاڅېږه!

- مه خوره!

- مه کښېښي!

- مه څښه!

- مه ګوره!

دویم - نه (نفې):

- نه کښېښي

- نه راخي

- نه خوري

### ب: د مطلقيت مختارې

په پښتو ژبه کې د مطلقيت مختارې يوازې "و" دې. ګله چې د ځواړو په فعلاونو سره وښلي، نو د زمانې له پلوه فعل له استمراري ماضي څخه د مطلق ماضي شکل ته اوږي. په دې برخه کې ډېرې بېلګې موندلائي شو. د مثال په توګه یې ځينو ته نفوته کوو:

مطلق ماضی	استمراری ماضی
ما منه و خوره.	ما منه خوره.
ما کتاب واخیست.	ما کتاب اخیسته.

که بېلگو ته حئىر شو، نو وينو چې فعل د ((و)) پە مرسته له استمرار خخە مطلق ماضي تە اوپىي. يعنى هغە فعل چې پە تېرى مھال كې يې جريان درلۇد، د ((و)) پە زياتولو سره پاي مومى.

### ج: کلمه جورونكىي مختارى

كله چې لە کلمو سره دا ۋول مختارى ونبلىي، يوه نوي معنا او مشتق جورۇي. لەكە: ناروغ پە دى کلمە كې (نا) مختارى دى. چې د ھمدى پە مرسته له "روغ" خخە "ناروغ" کلمە جورە شوھ.

د کلمە جورونكىي مختارى شىپەر زيات دى. پە دى بىرخە كې لە هەر مختارى سره ئىنى بېلگىي ھم ورلاندى كوو، ترخو گىن کلمە جورونكىي مختارى وپېزىئ.

- بې: بې عقل، بې شعور او ...

- نا: ناروغ، نابلد او ...

- ھم: ھم سفر، ھم فىركە او ...

- كم: كم بخت، كم اصل او ...

- بد: بد بخت، بد فىكري او ...

- يو: يو سرى، يو وزرى او ...

- نىم: نىم منى، نىم كېنسى او ...

پورتە مثالۇنوتە پە كتو ويلاي شو، چې پە ترتىب سره (نا، ھم، كم، بد، يو، نىم) کلمە جورونكىي مختارى دى. ھېرە دې نە وي، چې پە پىنتۈزىبە كې ئىنى نور کلمە جورونكىي مختارى ھم شته. مگە د موضوع د اختصار او لىنلىقون پە موخە يې لە راولۇ ۋە كوو.

## ۲- منختاری - (Infixes)

منختاری هغه گردانیدونکی مورفیمونه دی، چې دوه نا مقید (خپلواک) مورفیمونه سره نښلوی او یا هم د رینښې په منځ کې ئای پیدا کوي. په پایله کې یې یوه نوې معنا او یو نوی جورېښت لاسته رائخي.

په پښتو ژبه کې زیاتره منختاری د (ا. الف، ما، نا) په شکل خرګندېږي. لکه: زړه نا زړه، شور ماشور، بېلاښل. په دې بېلګو کې "نا، ما، ا" منختاری دی، چې په مرسته یې نوی جورېښتونه او معناوې منخته راغلي دی.

## ۳- وروستاری - (Suffixes)

هغه وندونه یا تاري دی، چې د کلمو په پای پوري نښلول کېږي او نوی مشتقونه جورېږي. په داسې ډول چې مانا او شکل یې له بنستېزې کلمې او مورفیم سره فرق کوي.

د بېلګې په توګه ويلاۍ شود "کلیوال" په کلمه کې د "کلې" له کلمې سره د "وال" وروستاری یو ئای شوی او یو نوی جورېښت یې رامنځته کړی دی، چې هم یې معنا او هم یې شکل توپیر وکړ. په شکلې لحاظ له ((کلې)), ((کلیوال)) جورې شو. او معنا یې هم له ((کلې)) چې پر ئای دلالت کوي، ((کلیوال)) ته واوبنت، چې شخص ترې خرګندېږي. په پښتو ژبه کې وروستاری په دوو ډلو وېشل کېږي.

### ۱- صرفی وروستاری

#### ۲- کلمه جورېونکی وروستاری

#### لومړی- صرفی وروستاری

صرفی وروستاری هم پر دوو نورو برخو وېشل کېږي: فاعلی او مفعولي وروستاری.

**الف-فاعلي وروستاري:** په پښتو زبه کې په اوس مهال کې ټول فعلونه د جملې لومړي عنصر ته ګردانېږي، چې په دې توګه پنځه وروستاري لاسته راخي. په لاندې بېلګو کې يې ليډائي شئ!

۱- زه پاڅېرم

۲- ته پاڅېږي

۳- موږ پاڅېږو

۴- تاسي پاڅېږي

۵- هغوي پاڅېږي

پورتنيو مثالونو ته په کتو سره پنځه فاعلي وروستاري (am، e، u، ئay او یا) لاسته راخي. خود درېیم شخص په مورد کې په تېر مهال کې چې په جمله کې لازمي فعل وي؛ فاعلي وروستاري د عدد او جنس خرګندونه هم کوي.

په لاندې بېلګو کې يې فاعلي وروستاري ليډائي شئ.

مفرد	جمع
دی کابل ته لاره. (a)	دوی کابل ته لارل (al)
دا کابل ته لارله. (aa)	دوی کابل ته لارلې (ale)
دا کتابل ته لارې. (aa)	دوی کابل ته لارې. (e)

**ب- مفعولي وروستاري:** بناګلي ش ک پښوري په خپل کتاب د "پښتو ګرامر په خپله بنې کې" دasicې ليکي: "متعدې تېر مهال په پښتو کې د مفعول له مخې تصرفېږي، ټکه دې حالت د نوم په کړون کې هم ستونزه رامنځ ته کړي."

خرنګه چې معتدي فعل په تېر مهال کې د جملې د مفعول سره مطابقت بنيسي، نو وروستاري د تېر مهال لازمي فعل په ډول راخي. لکه پورته عنوان کې چې مو وویل. په دې معنى چې د تېر مهال لازمي فعل په بېلګو کې روستاري د فاعل له لوري تصرف شوي، یعنې فعلی

خاتمې چې د فاعل له پاره گرداں شوي وي. داسې چې د لومړي او دویم شخص په مورد کې د اوسمهال او تېرمهال روستاري يو ډول د (am، و u، ئ e، ئ ay) په بنه رائحي، خود درېيم شخص په مورد کې روستاري د (ه a، ال al، ه lα، لې le) په بنه رائحي.

که چېري مفعول لومړي شخص مفرد مذکوري او که مؤنث، نوروستاري د (am) په شکل رائحي. که مفعول جمع مذکوري او که مؤنث، نوروستاري د (و u) په بنه رائحي. همد راز که چېري مفعول دویم شخص مذکوري او که مؤنث، روستاري د (ې e) په شکل رائحي. که مفعول دویم شخص جمع مذکوري او که مؤنث، روستاري د (ئ ay) په بنه واقع کېري، خود درېيم شخص په مورد کې که مفعول مفرد مذکوري؟، روستاري د (ه a) زورکي په بنه او که مفعول مفرد موښ وي، نوروستاري د (ه α) په بنه خرکندېري. همدارنګه که مفعول جمع مذکوري د (ال al) په بنه که مفعول جمع موښ وي، نوروستاري د (لې le) په بنه ظاهرېري.

په تېرمهال کې د مفعول له پاره روستاري په لاندې ډول ظاهرېري:

احمد موب ووهلو / و u	ام زه ووهلم / am
احمد تاسې ووهلي / ئ ay	اهمد ته ووهلي / ئ e
احمد دوي (جمع مذکر) ووهل / al	اهمد دى ووانهه / ه a
احمد دوي (جمع موښ) ووهلي / le	اهمد دا ووهله / له α

بناغلي پوهاند دكتور مجاور احمد زيار په "پښتو پښویه" کې د فعل په بحث کې د وګړي يا شخص تر عنوان لاندې داسې ليکلي دي: "چې کړند يا کړي لومړي وګړي (متکلم) دي، دویم وګړي (مخاطب)، يا درېيم وګړي (غایب) دي. د وګړي نښه چې له آره وګړیزه پایله بلل کېري او په ترڅ کې د ګڼې او نوبې استازې هم کوي، د کړو روستۍ برخه جوروی، لکه: (ام) او (و) په راغلم او راغلو، راخم او راخو ... کې."

يوه ډېره مهمه مسئله په دې برخه کې د جمع وروستاري دي. اکترو ګرامر ليکونکو دغه برخه بېخي له پامه غورخولي. د مورفولوژۍ پر ځای يې د فونولوژۍ په برخه کې پري بحث او خبرې کړي دي. مګر زه فکر کوم، چې د نومونو د جمع وروستاري (آن، ونه، ي او ...) دي هم دلته د وروستارو په برخه کې وڅېل شي. د کلمو د پاي غږته کتود جمع وروستاري اضافه کېري. بنه ده، چې یو لنډ مرور پري وشي.

۱. هغه نومونه چې په (ا) غړپای ته رسپدلي وي، مذکريې په (گان) او مونث یې په (گانې) او وي، وروستارو په راولو جمع کېږي. لکه:

مفرد (یوګړۍ)	جمع (ډېر ګړۍ)
کاكاګان	کاكا
ماماګان	ماما
نياګانې/نياواي	نيا
اناګانې/اناواي	انا

مګر ځينې نومونه بیا (يان) په وروستاري سره هم جمع کېږي. لکه:

مفرد	جمع
ملايان	ملا

۲. هغه نومونه چې په (زور - ۵) غړپای موموي، د (ې) وروستاري په راولو سره په ډېر ګړۍ اوړې. لکه:

مفرد	جمع
ونه	ونې
تخته	تختې
لبنته	لبنتې
كتابچه	كتابچې

۳. هغه نومونه چې په (زورکي - ۵) غړپای ته رسپدلي کلمي د (آن او ونه) په وروستارو سره جمع کېږي. لکه:

مفرد	جمع
لپوه	لپوان
تره	ترونه

زرونه	زره
-------	-----

٤. په او بد (و - و) سره پای ته رسپدلي نومونه د (گاني) وروستاري په راولو سره په چېرګوي اوږي. لکه:

مفرد	جمع
زانګو گاني	زانګو
بېزو گاني	بېزو
پېشو گاني	پېشو
ورشو گاني	ورشو

٥. په خرگند واو (و - ل) پای ته رسپدلي نومونه د (گان) په وروستاري سره له مفرد حالت خخه جمع ته اوږي. لکه:

مفرد	جمع
تالو گان	تالو
بارخو گان	بارخو

٦. که کلمي په او بد (ې) غړ پای ته رسپدولي نو، په (گاني او اني) جمع کېږي. لکه

مفر	جمع
ادې گاني	ادې
خوابنۍ/خوابنې گاني	خوابنې

٧. پرته له معنوی موئشاتو (خور-لور او ...) نور په کانسونټ غړونو پای ته رسپدلي نومونه د (آن او ونه) په وروستارو سره جمع کېږي. لکه:

مفرد	جمع
دېوالونه	دېوال
اوښان	اوښان

۸. په (ی) او (و - ay) دفتانگ غېونو پای ته رسپدلی نومونه د (گانې) او (وی) وروستاری په راولو سره ھېرگړی کېږي. لکه:

جمع	مفرد
خپلی گانې	خپلی
کړۍ گانې	کړکۍ
کټوي	کټو

۹. په په نرمه (ی) پای ته رسپدلی نومونه د خرګندې (ی) په وروستاری سره جمع کېږي. لکه:

جمع	مفرد
سرې	سرې
منګي	منګي
لرګي	لرګي
حُلمى	حُلمى

## دویم- کلمه جوړونکي وروستاري

دا هغه وروستاري دي، چې له کلمو سره د یو څای کېدو په صورت کې نوي کلمې جوړوي. په پښتو زبه کې د کلمه جوړونکو وروستارو بېلګې ھېرې دي. دلته به یې یوازې له حئينو یادونه وشي.

الف- د نسبت وروستاري: چې یونوم، قام، څای، زمان، جنس او نورو ته نسبت ورکوي او په لاندې ډول دي:  
وال- لکه:  
- پوهنواں  
- خارنوال

-پكتياوال  
-ليکوال  
-بانهه وال

خېل-لكه:  
-کرو خېل  
-بابکر خېل  
-سليمان خېل  
-اتمان خېل  
-جبار خېل

زى-لكه:  
-احمدزى  
-اخکرى  
-مندوزى  
-محمدزى

نى-لكه:  
-تنى  
-اوسى  
-خندنى  
-مازيگرنى  
ين-لكه:  
-خاورين  
-پرتمين  
-ورېسمىن  
ييز-لكه:

-چره ییز

-سیمه ییز

-گوله ییز

ب- د مکان او زمان وروستارې: د مکان او زمان وروستارې په مختلفو مواردو کې کارېږي،  
که زمانی وروستارې له دasicې خپلواک مورفیم سره وکارول شي، چې وخت ترې خرگند شي  
زمانی وروستارې يې بولو. لکه:

-پرونې

-تننې

-سبانی او دasicې نور ...

ج - تصغیري وروستارې: چې د اسم په کوچنیتوب او وروکوالې دلالت وکړي. البته دغه  
وروکوالې د مینې، تمسخر او رښتونې وروکوالې په خاطرو وي. لکه:

-کتابګوتې

-کوچنوتې

-تورک

-غوتکې

په دې بېلګو کې د (ګوتې، تې، ک، کې) تصغیري وروستارې دی.

د - فعلی وروستارې: چې د هغه په نېټلولو سره فاعلی او مفعولي صفات جوړېږي. لکه:

-ګر. لکه

-ختگر

-بزگر

-کرگر

-زرگر

:ندوی. لکه

.ساتندوی

-پوهندوی

-گتندوی

:گپری. لکه

-ژرنده گپری

-منخگپری

:کبن. لکه

.زيار کبن

-سرکبن

:ونگى. لکه

-وهونگى

-تلونگى

ـ ماتېدونکى

ـ غورخېدونکى

هـ د صوت وروستاري: چې د يوه غړ (صوت) نمایندګي وکړي. لکه:

ـ تکهار

ـ غړها

ـ پشکى

په دې بېلګو کې (هار، ها او کې) صوتی وروستاري دې.

يادونه: زما دالیکنه کوم بل چا د اصلاح په موخه نه ده لوستې او انسان ته خپل عیب سم نه معلومېږي؛ نو که تاسو کومه ستونزه، غلطې او نیمگرتیا وینئ پخپل لطف په لاندې برېښنالیک په تماس کې شئ.

[r.muqamzai@gmail.com](mailto:r.muqamzai@gmail.com)

له ورلاندې مننه!

## اخچيليكونه

۱. اکرام، بشری. (۲۰۱۸م)، ژپوهنه. پېښور: پېښتو اکيده مي، پېښور يونيورسيتي.
۲. پېښورى، شىك. (۱۳۹۱)، د پېښتو گرامر (پخىلە بىنە كى). دانش خپرندوئە تولنە.
۳. تۈرى، حبىب اللە. (۱۳۸۹). نوي ژپوهنه او ژىنى مسايل خپرندوى: د ختىزى سىمى لىكوالو او ژورنالىستانو خپلواكە تولنە.
۴. چمتۇ، محمد قىسىم. (۱۳۹۸)، تىرىجىي ژپوهنه. كابل: جەنان دانش خپرندوئە تولنە.
۵. خولىزى، محمد عثمان. (۱۳۹۹)، عمومى ژپوهنه. كابل: جەنان دانش خپرندوئە تولنە.
۶. حسام، علاوالدىن. (۱۳۹۸). ويپوهنه. جلال آباد: هاشمى خپرندوئە تولنە.
۷. خوبىشكى، محمد صابر. (۱۳۹۷)، پېښتو معاصر گرامر. كابل: جەنان دانش خپرندوئە تولنە.
۸. خوبىشكى، محمد صابر. (۱۳۹۸)، پېښتو غربپوهنه او ويپوهنه. جلال آباد: ختىخ خپرندوئە تولنە.
۹. رېبىتىن، صديق اللە. (۱۳۷۲)، پېښتو گرامر (ژيارن - سيد محي الدین هاشمى). پېښور: يونيورستىي بُك ايجنسى.
۱۰. رېبىتىن، صديق اللە. (۱۳۹۳)، ژېښودنە (پېښتو گرامر). جلال آباد: گودر كتاب پلورنئى.
۱۱. زيار، مجاور احمد. (۱۳۸۴)، پېښتو پېښوئە. دانش خپرندوئە تولنە.
۱۲. شاكر، نور احمد. (۱۳۵۰). ژىنى خېرنى. د ورمى مىجلى د لومرى او دويمى گىنى پە بدل چاپ شوئى دى.
۱۳. غضنفر، اسدالله. (۱۳۹۷)، د نشر لىكلو هنر. جلال آباد: مومند خپرندوئە تولنە.
۱۴. غضنفر، اسدالله. (۱۳۹۸)، خراج. جلال آباد: مومند خپرندوئە تولنە.
۱۵. غوربندى، ميراجان. (۱۳۹۹)، تارىخي او مقاييسىي ژپوهنه (دويم چاپ). كابل: نويسا خپرندوئە تولنە.

۱۶. فهیم، سیلی. (۱۳۹۶). د ژپوهنې بنستونه (درسي لکچرنوت). ننگرهار پوهنتون، ادبیاتو پوهنځی.
۱۷. محبوب، محبوب شاه. (۱۳۹۸)، پښتو ژبدود. جلال آباد: مومند خپرندویه ټولنه.
۱۸. مرهون، محمود. (۱۳۹۴)، د ژپوهنې بنستونه. کابل: کائنات څېړنیز او د ژبارې مرکز.
۱۹. هاشمي، سيد محي الدین. (۱۳۸۳)، د پښتو ژبي لنډ ګرامر. خپرونکي: اريک د ګرځنده کتابتونونو اداره.
۲۰. همکار، محمد ابراهيم. (۱۳۹۸)، ليکوالي. جلال آباد: همکار خپرندویه ټولنه.

**Get more e-books from [www.ketabton.com](http://www.ketabton.com)**  
**Ketabton.com: The Digital Library**